

प्रदेश सूचनाको हक सम्बन्धमा व्यवस्था गर्न बनेको ऐन, २०७६ को दफा ५(१)

बमोजिम स्वतः प्रकाशन गरिएको विवरण

कार्यालयको नाम: मुख्यमन्त्री तथा मन्त्रिपरिषद्को कार्यालय, बागमती प्रदेश, हेटौडा, मकवानपुर

अवधि:- २०७९ माहिसर १ देखि २०७९ फागुन मसान्तसम्म

१. निकायको स्वरूप र प्रकृति

नेपालको संविधानमा व्यवस्था भए अनुरूप प्रदेश सरकारहरुको स्थापना भएपश्चात् प्रदेशको प्रादेशिक प्रशासनको सर्वोच्च निकाय (Apex Body) को रूपमा वि.सं. २०७४/१०/०५ मा मुख्यमन्त्री तथा मन्त्रिपरिषद्को कार्यालय स्थापना भएको हो। यो कार्यालय एकातिर प्रदेशको कार्यकारी प्रमुख मुख्यमन्त्रीको कार्यालय भएकोले मुख्यमन्त्रीलाई सचिवालयको सेवा प्रदान गर्दै आएको छ भने अर्कातिर प्रदेशको उच्च प्रशासनिक पदाधिकारी प्रमुख सचिवज्यूको कार्यालय पनि भएकोले प्रदेश मन्त्रिपरिषद्को कार्यसम्पादनमा प्रशासनिक एवम् प्राविधिक सहयोग पुऱ्याउने गर्दछ। राजनीतिक र प्रशासनिक दुबै दृष्टिकोणले उच्च निर्णय लिने, निर्देशन दिने र समन्वय एवम् नियन्त्रण गर्ने कार्यालय भएको हुँदा यो प्रादेशिक प्रशासनको केन्द्रविन्दुको रूपमा मुख्यमन्त्री तथा मन्त्रिपरिषद्को कार्यालय रहेको छ। प्रदेशका सबै मन्त्रालयहरुको कार्यको रेखदेख, नियन्त्रण, निरीक्षण, परीक्षण, समन्वय, अनुगमन तथा मूल्याङ्कनसम्बन्धी कार्यहरू यस कार्यालयको कार्यक्षेत्रभित्र पर्ने भएकोले पनि यसको सक्रियता र प्रभावकारिताले अन्य मन्त्रालयहरुको कार्यसम्पादन स्तरलाई प्रभावकारी बनाउन सघाउ पुगदछ।

२. निकायको काम, कर्तव्य र अधिकार

बागमती प्रदेश सरकारको (कार्यविभाजन) नियमावली, २०७४ अनुसार यस कार्यालयको काम, कर्तव्य र अधिकारहरु यस प्रकार रहेका छन्।


- प्रदेश मन्त्रिपरिषद् तथा मुख्यमन्त्रीको कार्यालय सम्बन्धी
- प्रदेश भित्रको शासन व्यवस्थाको सामान्य निर्देशन, नियन्त्रण र सञ्चालन
- प्रदेश सरकारको कार्यविभाजन तथा कार्यसञ्चालन
- प्रदेश सरकारको नीति तर्जुमा, स्वीकृति, कार्यान्वयन, अनुगमन र मूल्याङ्कन
- प्रदेश सरकारको कार्यसम्पादन नियमावली तर्जुमा तथा कार्यान्वयन
- प्रदेश मन्त्रालयकहरुको कार्यहरूको समन्वय, सुपरीवेक्षण, अनुगमन तथा मूल्याङ्कन र नियन्त्रण
- प्रदेश मन्त्रिपरिषद्का निर्णयहरूको कार्यान्वयन र अनुगमन
- प्रदेश मन्त्रिपरिषद्मा पेस हुने नियम र आदेशको तर्जुमा, स्वीकृति तथा प्रमाणीकरण
- प्रदेश भित्रको राजनीतिक, आर्थिक, सामाजिक, शान्ति सुव्यवस्था एवं प्रशासनिक गतिविधिहरुको अद्यावधिक जानकारी र सम्बोधन
- मानव अधिकारको संरक्षण र प्रवर्द्धन, सुशासन, भ्रष्टाचार नियन्त्रण र प्रशासन सुधार
- संवैधानिक निकाय तथा आयोग, प्रदेश लोक सेवा आयोग र अन्य संघीय तथा प्रादेशिक आयोगसँगको सम्पर्क र समन्वय

- सञ्चाय सरकारको स्वीकृति बमोजिम द्विपक्षीय वा बहुपक्षीय स्तरमा भएका सन्धि, समझौता वा सहमति कार्यान्वयन
 - प्रदेश प्रमुखको सम्पर्क सम्बन्धी विषय (प्रतिवेदन समेत)
 - अन्तर प्रदेश परिषद् र संघ तथा अन्य प्रदेश र स्थानीय तहसँगको समन्वय र अन्तरसम्बन्ध
 - प्रदेश स्तरका आयोग तथा निकायहरूको गठन एवं सञ्चालन र पदाधिकारीहरूको नियुक्ति एवं सेवा सुविधा सम्बन्धी नीति तथा कानुनको तर्जुमा र कार्यान्वयन
 - निर्वाचन कार्यमा सहयोग र समन्वय
 - प्रदेश स्तरमा मानव संशाधन विकास योजना तर्जुमा र कार्यान्वयन
 - प्रदेश निजामती सेवा र अन्य प्रदेश सरकारी सेवा सञ्चालन सम्बन्धी नीति, कानुन तथा मापदण्ड तर्जुमा एवं कार्यान्वयन र अभिलेख व्यवस्थापन
 - प्रदेश स्तरका सरकारी निकायको संगठन तथा व्यवस्थापन सर्वेक्षण र व्यवस्थापन परीक्षण
 - प्रदेश स्तरीय तालिम नीति तथा मापदण्ड निर्धारण र स्तरीकरण तथा राष्ट्रिय र प्रदेश स्तरका तालिम केन्द्रसँगको सम्पर्क एवं समन्वय
 - प्रदेश स्तरका सार्वजनिक सेवा वितरणको न्युनतम मापदण्ड निर्धारण र सेवाग्राही सन्तुष्टी तथा सेवा प्रवाहको अनुगमन
 - गाउँपालिका र नगरपालिकाको कर्मचारी र कार्यालयको व्यवस्था सम्बन्धी कानुन तर्जुमा

३. निकायमा रहने कर्मचारी संख्या र कार्यविवरण

स्वीकृत संगठन तथा व्यवस्थापन सर्वेक्षण अनुसार यस कार्यालयको संगठन संरचना यस प्रकार रहेको छ

1



४. निकायबाट प्रदान गरिने सेवा

बागमती प्रदेश सरकार (कार्यविभाजन) नियमावली, २०७४ ले तोकेको कार्यक्षेत्रभित्रका नीतिगत र व्यावहारिक निर्णयहरु तथा जनशक्ति व्यवस्थापनका सेवाहरु ।

५. सेवा प्रदान गर्ने निकायको शाखा र जिम्मेवार अधिकारी

बागमती प्रदेश सरकार (कार्यविभाजन) नियमावली, २०७४ ले तोकेको कार्यक्षेत्रभित्रका सेवाहरु स्वीकृत सङ्घठन तथा व्यवस्थापन सर्भेक्षण अनुसारका पदस्थापना वा जिम्मेवारी तोकिएका अधिकारीहरुबाट प्रचलित नियम बमोजिम प्रवाह हुने गरेको छ ।

महाशाखा/ शाखा	जिम्मेवार पदाधिकारी
शासकीय सुधार तथा समन्वय महाशाखा	प्रदेश सचिव श्री शिवराम गोलाल
प्रशासन तथा बैठक महाशाखा	प्रदेश सचिव श्री निश्चलराज पाण्डे
कानुन तथा संवैधानिक मामिला महाशाखा	प्रदेश सचिव श्री विनोद कुमार भट्टराई
योजना अनुगमन तथा नितिजा व्यवस्थापन शाखा	उपसचिव श्री बद्री बहादुर पाठक शाखा अधिकृत श्री विमोचन घिमिरे
मुख्यमन्त्रीको निजी सचिवालय	उपसचिव श्री विरेन्द्रजङ्ग थापा
कानुन तथा फैसला कार्यान्वयन शाखा	उपसचिव श्री सुदर्शन ढकाल
प्रशासन तथा बैठक शाखा	शाखा अधिकृत श्री विनोद पौडेल
सूचना तथा सञ्चार समन्वय शाखा	कम्प्युटर अधिकृत श्री राजु श्रेष्ठ
आर्थिक प्रशासन शाखा	लेखा अधिकृत श्री देवी प्रसाद गौतम

६. सेवा प्राप्त गर्ने लाग्ने दस्तुर र अवधि

प्रचलित नियम अनुसार ।

७. निर्णय गर्ने प्रक्रिया र अधिकारी

प्रदेश सरकार मन्त्रिपरिषद्, माननीय मुख्यमन्त्री, प्रमुख सचिव, प्रदेश सचिव तथा अधिकार प्रत्यायोजन भएका अधिकारीहरुबाट प्रचलित नियमानुसार निर्णय गर्ने व्यवस्था छ ।

८. निर्णय उपर उजुरी सुन्ने अधिकारी

यस कार्यालयमा विभिन्न शाखाहरुबाट गरिएका निर्णयहरु उपर सम्बन्धित महाशाखाका प्रमुखज्यूहरु (प्रदेश सचिव) समक्ष तथा सचिव स्तरबाट भएका निर्णयहरुका सम्बन्धमा उजुरी भएमा प्रमुख सचिव समक्ष उजुरी वा गुनासो राख्न सकिनेछ ।

९. सम्पादन गरेका कामको विवरण

आर्थिक वर्ष २०७९/८० को दोस्रो चौमासिकमा सम्पादन भएका क्रियाकलाप तथा गतिविधिहरुको विवरण यस प्रकार छ ।

कार्यक्रमहरु तर्फ

- प्रदेश सरकार स्थापना भएको पाँच वर्ष पूरा भएको अवसरमा पाँच वर्षका गतिविधि र उपलब्धिहरु समेटेर "प्रदेश सरकारको पाँच वर्ष" नामक स्मारिका प्रकाशन गरिएको ।
- नवप्रवर्तन साझेदारी कोष अन्तर्गत नवप्रवर्तनात्मक परियोजनाहरु सञ्चालन गर्न स्थानीय तहबाट प्रस्ताव आहान गरी छनौट भएका नयाँ तीन वटा स्थानीय तहहरुसँग सम्झौता गरी रकम निकासा गरिएको- खैरहनी नगरपालिका, धुनिवेशी नगरपालिका र ज्वालामुखी गाउँपालिका

- बागमती प्रदेश सरकारको प्रथम आवधिक योजनाको मन्त्रालयस्तरीय मध्यावधि समीक्षा सम्पन्न गरिएको ।
- आन्तरिक नियन्त्रण प्रणाली सम्बन्धमा प्रदेश सरकारका मन्त्रालय, निर्देशनालय र निकायहरूलाई अभिमुखीकरण कार्यक्रम सम्पन्न गरिएको ।
- वैयक्तिक सूचना प्रणालीको (PIS) सम्बन्धमा प्रदेश सरकारका मन्त्रालय, निर्देशनालय र निकायहरूलाई अभिमुखीकरण कार्यक्रम सम्पन्न गरिएको ।
- सुशासन र सेवा प्रवाह सम्बन्धमा जिल्ला स्थित सेवा प्रदायक कार्यालयहरूसँग अन्तरक्रिया गरिएको — सिन्धुली र मकवानपुर ।
- सुशासन र सेवा प्रवाह सम्बन्धमा स्थानीय तहहरूसँग अन्तरक्रिया गरिएको- हरिहरपुरगढी गाउँपालिका र मनहरी गाउँपालिका ।

समन्वय र सहकार्य तर्फ

- प्रतिनिधि सभा र प्रदेश सभाको निर्वाचन सम्पन्न गर्न निर्वाचन आयोगसँग सहयोग, सहकार्य र समन्वय गरिएको ।
- सङ्घीय सम्पूरक तथा विशेष अनुदानको लागि प्रदेश मन्त्रालयहरूसँग आयोजनाको प्रस्ताव सङ्कलन गरी प्रदेश नीति तथा योजना आयोगबाट प्राथमिकीकरण गराई राष्ट्रिय योजना आयोगमा पेस गरिएको ।
- ललितपुर महानगरपालिका र रुसको उलान उदे नगरका बीच भगिनी सम्बन्ध कायम गर्ने सम्बन्धमा परामर्श प्रदान गरेको ।
- राष्ट्रिय योजना आयोगबाट सञ्चालित दिगो विकासको लक्ष्यहरू स्थानिकीकरण सम्बन्धी अभिमुखीकरणमा यस कार्यालय र प्रदेश सरकारका मन्त्रालयहरूको सहभागिता गरिएको, गराइएको ।
- प्रदेश तथा स्थानीय शासन सहयोग कार्यक्रमको आयोजनामा कान्प्रेपलाञ्चोकको धुलिखेलमा सम्पन्न बागमती प्रदेशका स्थानीय तहहरूको दिगो विकासको लक्ष्यहरू स्थानिकीकरण सम्बन्धी अभिमुखीकरणमा सहयोग र सहकार्य गरिएको ।
- नेपाल सरकारका विभिन्न मन्त्रालय तथा निकायहरू, संवैधानिक आयोगहरू, बागमती प्रदेशका स्थानीय तह तथा अन्य प्रदेशहरूसँग समन्वय, सम्पर्क र सहयोग आदान प्रदानका क्रियाकलापहरू (पत्राचार, बैठकमा सहभागिता आदी)
- नेपाल सरकारका विभिन्न मन्त्रालय तथा निकायहरू तथा संवैधानिक आयोगहरूबाट माग भई आएका विवरण तथा तथ्याङ्कहरू सङ्कलन तथा एकीकृत गरी पठाउने कार्य
- नेपाल सरकार, नेपाल सरकारका मन्त्रालय तथा निकाय एवं संवैधानिक निकायहरूबाट भएका निर्णय कार्यान्वयन, यसका लागि बागमती प्रदेश सरकारका सम्बन्धित मन्त्रालय तथा निकायहरू सँग सहकार्य र फलो अप गरिएको ।

नियमित कार्यसम्पादन तर्फ

- बागमती प्रदेश सरकार, मन्त्रिपरिषद्को बैठकहरू नियमित रूपमा सञ्चालन गरिएको ।

- प्रमुख सचिवज्यूको अध्यक्षतामा प्रदेश सरकारका सचिवहरूको बैठकहरू नियमित रूपमा आयोजना गरिएको ।
- बढुवा समितिको सचिवालय स्थापना गरी आ.व. ०७७/७८ मा प्रदेश लोक सेवा आयोगबाट बढुवाका लागि भएका विज्ञापनहरूको फस्यौट गरिएको ।
- प्रदेश लोक सेवा आयोगबाट सिफारिस भई नयाँ नियुक्त भएका कर्मचारीहरू, करारमा नियुक्त भएका कर्मचारीहरू, प्रदेश सभाका नवनिर्वाचित माननीय सदस्यहरू तथा अन्य सार्वजनिक पदाधिकारीहरूको सम्पत्ति विवरण सङ्कलन, अभिलेखीकरण तथा भण्डारण गरिएको ।
- कर्मचारी व्यवस्थापनका क्रियाकलापहरू (कार्य सम्पादन मूल्याङ्कन, सरुवा, अध्ययन र असाधारण विदा सिफारिस, अध्ययन विदा पूर्व स्वीकृति, तह वृद्धि आदि) गरिएको ।
- बागमती प्रदेश सरकारको रिक्त पदमा कर्मचारी पदपूर्ति गर्न मन्त्रालय/ निकाय र आयोगहरूसँग रिक्त पदको विवरण सङ्कलन गरी प्रदेश लोक सेवा आयोगमा माग आकृति पठाएको ।
- यस कार्यालयलाई विपक्षी बनाएर अदालतमा दायर भएका मुद्दाहरूको लिखित जवाफ पेस गरिएको ।

१०. प्रमुख सचिवको नामः श्री मुकुन्द प्रसाद निरौला

११. सूचना अधिकारीको नाम र पदः श्री कपिल सिलवाल, अधिकृत स्तर सातोँ तह

१२. ऐन, नियम, विनियम वा निर्देशिकाको सूची

यस अवधिमा जारी भएका नयाँ कानुनहरूको सूची यस प्रकार छ ।

ऐन

- प्रदेश निजामती सेवा ऐन, २०७९
- स्थानीय सेवा (गठन तथा सञ्चालन) ऐन, २०७९

नियम

- प्रदेश सरकार, बागमती प्रदेश (कार्य विभाजन) नियमावली अनुसूची हेरफेर
गठन आदेश
- प्रदेश नीति तथा योजना आयोग (गठन तथा कार्य सञ्चालन) (पाँचौ संशोधन) आदेश, २०७९

१३. आम्दानी, खर्च तथा आर्थिक कारोबार सम्बन्धी अद्यावधिक विवरण

यस कार्यालयले आर्थिक वर्ष २०७९/८० को दोस्रो चौमासिकमा भएको खर्चको विवरण (रु. हजारमा)

यस प्रकार रहेको छ ।

बजेट उपशीर्षक नं	कुल बजेट	०७९ फागुन सम्मको खर्च	खर्च प्रतिशत
मुख्यमन्त्री तथा मन्त्रिपरिषद्को कार्यालय [३०१०००११३]	१६९,९७६,०००.००	७९,६१६,७५८.४०	४६.८४
मुख्यमन्त्री तथा मन्त्रि परिषद्को कार्यालय [३०१०००११४]	११,९१०,०००.००	३,००४,५५३.००	२५.२३

बजेट उपर्युक्त नं	कुल बजेट	०७९ फागुन सम्मको खर्च	खर्च प्रतिशत
प्रदेश तथा स्थानीय शासन सहयोग कार्यक्रम (संघ शस्तर अनुदान) [३०१९१९२०३]	३४,९२८,४९८.००	३,२८९,५६०.००	९.३९
प्रदेश तथा स्थानीय शासन सहयोग कार्यक्रम (संघ शस्तर अनुदान) [३०१९१९२०४]	२,०००,०००.००	१,८७५,४३७.००	९३.७५
जम्मा	२९८,८१४,४९८.००	८७,७७८,३०८.४०	४०.१२

यस कार्यालयले आर्थिक वर्ष २०७९/८० मा गरेको आम्दानीको विवरण यस प्रकार रहेको छ ।

राजस्व शीर्षक	पहिलो चौमासिकको	दोस्रो चौमासिकको	०७९/८० को जम्मा
१४२२९- अन्य प्रशासनिक	८,०००.००	९,०००.००	१७,०००.००
१४२२४- परीक्षा शुल्क	०	०	०
१५१११- बेरुजु	३७,५००.००	०	३७,५००.००
जम्मा	४५,५००.००	९,०००	५४,५००.००